

DAGSINS MEINING

Kommunal vaktarskipti

Á nýggjárinum tóku tey nýggju kommunustýrini við. Tað merkir eisini, at í fleiri kommunum settu nýggir borgarstjórar seg fyri fyrstu ferð í henda sessin mánadagin. Í stórum kommunum sum Tórshavnar kommunu, Vágs kommunu og Vestmanna kommunu eru nýggir borgarstjórar og teir koma eftir rættiliga markantar borgarstjórar, ikki minst í Vági og í Vestmanna, har somu borgarstjórar hava sitið í 12 ár.

Kvinnurnar komu til í Vestmanna, helst tí stýringin hevði ikki verið nóg góð. Tær fingur rættað kommunalu skútuna upp aftur figgjjarliga, men nú hildu so vestmenningar óivað, at onnur skuldu koma til, og tað varð so eisini úrslitið á valinum. Hvussu tað fer at gagnast teimum nýggju, fer so tíðin at vísa.

Í Vági hevur tjóðveldisflokkurin havt leiðsluna seinastu 24 árini, og Jógvan Krosslá kom til, tá alt lá í andaleypi í ringastu kreppuárunum. Ein stór kommunuskuld avmarkaði kommunala sjálvstýrið og sjálvsavgerðarrættin, men tað er eydnast við avtalum at lækka kommunuskuldina so mikið nóg, at nú sær ljósari út framman fyri stavn í kommunalum høpi.

Men tá tað er sagt, so skal leggjast afturat, at figgjjarliga og vinnuliga stóðan í Vági - og í sunnaru helvt í Suðuroynni - er út av vánalig og tað er í sjálvaum sær ein stór avbjóðing hjá tí nýggja kommunustýrinum í Vági við tí fyrsta kvinnuliga borgarstjóranum, Kirsten Strøm Bech, á odda.

Hóast tað er avmarkað, hvussu nóg ein kommuna kann gera vinnuliga, so er neyðugt hjá Vágs kommunu at slóða fyri og gera karmarnar, so vinnulívið í bygdini aftur fæst á fótur av álvara. Her er flakavirkið óivað ein hornasteinur. Virkið, sum var eitt tað fremsta í Norðurvum, lat ikki upp aftur, tá Fiskavirking varð skipað. Hóast nógvar áheitanir, samtalur og royndir er tað framvegis ikki eydnast at fáa gongd á aftur. Í lútuni eru útlitini ikki góð, men føroyska samfelagið kann ikki bara hyggja at, meðan ein heilur landslutur nærmast bløðir út. Í hesum arbeiði má nýggja býráðið í Vági fáa fullan stuðul frá landsins myndugleikum.

Í Havn verður eisini eitt "maktskipti", um vit so kunnu siga. Sum høvuðsstaður hevur Havnin verið nóg frammi, ikki minst samgonguavtalurnar eftir síðsta val, so vit skulu ikki dvølja so nógv hetta hetta kommunuskiptið. Men vónandi fáa vit betri skil á í høvuðsstaðnum, so vit sleppa undan málunum um gloymdar byggisamtyktir, broyttar byggisamtyktir, átalum frá umboðsmanninum tí býráðið vildi ikki lata alment innlit, og sleppa undan vina- og kenningapolitikki, sum er óráttvísi av ringasta slag og oyðileggjandi fyri eina bygd ella ein bý.

At enda ynskja vit teimum nýggju kommunustýrinum og borgarstjórunum eydnu og góðan byr til frama fyri borgararnar.

Sosialurin

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Fíggarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Teresa Jensen teresa@sosialurin.fo

Hjördis Gregersen hjordis@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Edvard Joensen edvard@sosialurin.fo

Vilmund Jacobsen vilmund@sosialurin.fo

Solby Eliassen solby@sosialurin.fo

Magnus Gunnarsson maggi@sosialurin.fo

Páll Holm Johannesen pall@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Ítróttur:

Jákup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Sosialurin í Norðoyggjum:

Postsmoga 231

Nólsoyar Pálsøgta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 220727

e-post: aki@sosialurin.fo

e-post: dagfinn@sosialurin.fo

Sosialurin í Eysturoy:

Postsmoga 143, Saltangará

tel. 447820 fax 449520

tel. 228909

e-post: vilmund@sosialurin.fo

Sosialurin í Vágum:

360 Sandavágur

tel. 333820, 220507 fax 333720

e-post: edvard@sosialurin.fo

e-post: vagar@sosialurin.fo



Birgir Mohr

Sandi

Tá sitandi samgonga varð skipað, gjørdi hon eina óhepna skattalætta-avtalu. Hendan varð samansjóðað við størri inngjaldi til tann samhaldsfasta eftirlønargrunnin, sum er eitt sera neyðugt mál at fáa loyst.

Prinsipielt var einki í vegin við slíkari avtalu. Stórir tørvar er sum sagt á at vaksa um eftirlønargrunnin, tí tann størsti stættamunur í Føroyum í dag er millum pensionistar, har summir hava umleið 6.000 kr. í pensión, meðan onnur hava 30.000 kr. ella meira. So samhaldsfasti eigur at vaksa enn meira og tann mánaðarlaga pensiónin samsvarandi.

Tað er helst ikki semja um, at tíðirnar eru til

skattalættar nú, men tað er so prísurin sum Javnaðarflokkurin skal gjalda fyri samgonguna og vøksturin av pensiónini, sum hinir flokkarnir ikki hava raðfest ovarlaga.

Skattalættin skal fremja arbeiðshugin hjá okkum føroyingum, siga hinir báðir samgonguflokkarnir. Og skal hann tað, so má hann latast til arbeiðandi fólkið

VIÐMERKINGAR

Pensionistar eiga at kunna liva av pensión – ikki av skattalættum!

og ikki til fólkapensionistar. So langt er argumentatiónin kanska í lagi, men fordeilingin av hesum skattalætta er skeiv. Vanlig verkafólk fortjena umleið 200.000 kr. árliga, og har átti størsti skattalættin at ligið. Og ikki hjá teim stóru lønunum hjá eitt nú lögtings- og landsstýrisfólkum.

Skal skattalættin gevast aftur í komandi árum, so má fordeilingin broytast. Men pensionistar skulu liva av pensión, sum má vera so fræg, at hesin samfelagsbólkur livir av pensiónini. Og tey, sum bert hava fólkapensión og samhaldsfasta at líta á, eiga als ikki at gjalda landsskatt ella skatt av týðningi yvirhøvur. Tí Javnaðarflokkurin hevur sett sær eitt minimum fyri, hvat ein stakur pensionistur kann liva fyri og hvat eini

pensionistahjún kunnu liva fyri, nevniliga ávikavist kr. 10.000 og kr. 16.000 um mánaðin. Nú má flokkurin liva upp til vallyftini, ella í hvussu er royna tað.

Javnaðarfólk eiga at fegnast um, at nú er aftur komin gongd á tann samhalds eftirlønargrunin – og tað gera vit – tó eg sigi sum onkur annar, at prísurin er nakað høgur fyri láglønarfólkið í Føroyum, og tað áttu samgonguflokkarnir at kunna tosa seg til rættis um at bøta upp á til næstu ferð. Tað vildi helst verið til frama fyri alt føroyska samfelagið, tí sáttmálasamráðingar verða nú í ár – og vit kenna øll okkara kappingarstöðu. So her var enn ein móguleiki at bøtt um vinnuliga eisini.

Gott nýggjár!

Villeiðandi jólaspæl

Magni Fles

Klaksvík

Til jólar kemur nógv fólk á dyrnar at selja eitt og annað. Ein dagin kom eitt barn at selja jólakalendarar. Eg keypti ein seðil, sum kostaði 50 krónur. 16 gávukort verða burturlutað um dagin í 24 dagar. Tað vil siga, at teir 16 handlarnir fáa vitjan av 24 fólki um í part. Men

tað lögna var, at tað stóð onki um, hvat virðið á gávukortinum var.

Ein dagin vísti tað seg so, at eg hevði vunnið eitt gávukort frá Gullhorninum. Nakrar dagar seinni var eg í Tórshavn og fór í Gullhornið at avheinta gávukortið. Tá vísti tað seg, at virðið á kortinum einans var 100 krónur, og neyðugt var at keypa fyri tað í handlinum.

Við at hyggja runt í handlinum, kundi eg ikki síggja nakað niðan fyri 100 krónur, sum hevði nakað virði fyri meg, men har var nógv annað, sum eg kundi ynskt mær, men tað mátti eg leggja pening til.

Sjálvur meti eg hesa mannagongd at hava eittans endamál. Tað er at fáa hesi 384 fólkin í gát við einum gávukorti áljóðandi 100 krónur, sum teir í flestu

førum vita, at tey onki fáa fyri uttan at tey mugu leggja pening afturat.

Til myndugleikarnar, tit, sum útlýggja hesi loyvi, eiga at hava eina reglugerð, so at fólk, sum stuðla ymisk tiltøk ikki verða villleidd.

Innsent tilfar	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.
----------------	---	---

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir. Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.